



L-Ghanja
tal-Poeti Ġorġjani
Lill-Patron tagħna lkoll
San Ġorġ Megalomartri

● Carmel Camilleri

Fost il-hafna hlejjaq li jagħtu għieh u qima b'kull mod lil San Ġorġ Martri, insibu sezzjoni minnhom li huma l-poeti rinomati Ġorġjani, Maltin u Għawdxin. Għalhekk tajjeb li bi hsieb lejn il-festa solenni li ser niċċelebraw din is-sena niftakru f'hutna l-Ġorġjani li nisgu għanja ta' tiffhir lil Patron tagħna, u li lkoll kemm huma holqu l-gnien Letterarju Qormi madwar il-kbir Qaddis ta' kull żmien, San Ġorġ Martri. Qed nillimita ruhi sabiex insemmi biss il-poeti l-aktar rinomati fil-qasam tal-Letteratura Maltija minhabba l-ispezju limitat.

Poeti Għawdxin

Nibdew minn **Ninu Cremona** li tweled fis-27 ta' Mejju 1880 u tgħammed fil-Knisja parrokkjali ta' San Ġorġ. Huwa għex xi żmien għewwa Tunez u meta reġa' lura Malta studja fis-Seminarju t'Għawdex, u wara f'dak ta' Malta. Fl-età ta' 32 sena hass il-ġibda għall-kitba bil-Malti. Huwa beda jipubblika l-ewwel xogħlijiet tiegħu ta' proża u poezija fir-rivista 'Il-Ħabib'. Fl-1921 l-Għaqda Kittieba tal-Malti waqqfet kummissjoni sabiex tirriforma l-ortografija Maltija u Ninu Cremona flimkien ma' Ġanni Vassallo kellhom sehem importanti f'dan ix-xogħol li wara gie ppubblikat bl-isem 'Tagħrif fuq il-Kitba Maltija'. Fl-1947 Ninu Cremona nġhata l-midalja 'Ġużè Muscat Azzopardi' filwaqt li l-Università ta' Malta onoratu bid-Dottorat fil-Letteratura 'Honoris Causa' fl-4 ta' Ġunju 1960. Fost il-hafna xogħlijiet tiegħu Ninu Cremona kiteb il-poema li tiddeskrivi x-xena li sehhet fl-1429 u li hija nkwadrata f'waħda mill-arzelli li hemm fil-Bażilka ta' San Ġorġ, xogħol il-pittur Taljan Gian Battista Conti. L-aħħar silta mill-poema kienet tgħid hekk:

*Tkun imbierka għal dejjem
Il-ħniena Mqaddsa ta' Missierna Pawlu,
Tal-Qaddis Ġorġ u l-għaġeb ta' qdusithom,
U Kristu helisna*

Poeta iehor Ġorġjan rinomat huwa **Ġorġ Pisani**, li tweled nhar is-6 ta' Mejju 1909 u gie mġammed fil-Knisja parrokkjali ta' San Ġorġ. Huwa għamel diversi studji avvanzati fil-Letteratura klassika, fil-filosofija u fit-teoloġija. Huwa kien kollaboratur mal-kittieb E.B. Vella sabiex iŋġabar materjal għat-*text book* 'Ġabra ta' Ward'

ikompli f'paġna 74

fl-1930. Hafna minna studjaw dan it-text book fil-Primarja. Huwa baqa' jkompli l-istudji tiegħu fejn bejn l-1935 u l-1940 inġitar l-ewwel Surmast Malti fil-Liċeo t'Għawdex. Huwa ġie onorat bil-midalja għall-Qadi tar-Repubblika fl-1992 u nġhata ġieh il-Belt Victoria fl-1997 mill-Kunsill Lokali. Fost il-hafna xogħlijiet letterarji tiegħu Ġorġ Pisani kiteb diversi poeżiji f'ġieh il-Patron t'Għawdex, San Ġorġ. Illum ser nisiltu strofa li turi mħabbtu lejn il-Patron li jġib ismu:

*Ġżiritna kollha tgħum god-dawl tar-raġġi
Li tarmi fostna ta' San Ġorġ il-Glorja;
Għalina huwa l-vern li fuqu jduru
Il-kotra tal-ġrajjet u ta' l-istorja.*

L-aħħar Poetessa minn Għawdex li ser nitkellmu fuqha hija **Mary Mejlak**, li twieldet nhar id-9 t'Awwissu 1905 u ġiet mġhammda fil-knisja parrokkjali ta' San Ġorġ. Mary Mejlak studjat fl-iskola Sekondarja tar-Rabat, imbagħad kompliet tistudja għal rasha, u xorta rnexxielha tilhaq għalliema. L-ewwel bdiet fl-iskejjel Primarji (1925-32) u wara fis-Sekondarji (1944-62). Hija kellha mhabba kbira għal-lingwa Maltija minkejja l-preġudizzju ta' dak iż-żmien fejn il-lingwa tagħna kienet meqjusa tajba biss għall-kċina. Imma xorta baqgħet soda u flimkien ma' shabha hadmu kemm felhu biex l-ilsien Malti jkun stmat u jingħata l-oghla ġieh. Hija kitbet diversi kotba kemm proża u kemm poeżiji bil-Malti. Fost il-kotba tagħha hemm il-ktieb 'Pleġġ il-Hena' li ġie mfahħar hafna u hafna kienu jqisuh bhala l-aħjar ktieb tagħha. Nagħlqu din is-silta dwar Mary Mejlak billi naqraw strofa minn Poeżija li marret tgħanni lil San Ġorġ:

*San Ġorġ Tagħna, l-għaxxa tagħna,
Int il-mimmi ta' għajnejna
U nħossuna mkabbrin ħafna,
Li ġejt merħi ġewwa jdejna!*

Poeti Qriema

Hal Qormi barra li huwa sinjur b'talenti artistici varji, mhux inqas ma huwa nieqes bil-poeti fost uliedu. Ser insemmi persuni li nafuhom sew għax jgħixu jew għexu fostna matul dan iż-żmien u li huma: George Portelli, il-mibki George Bianchi, Carmel Bianchi u Rev. Dun Pawl Genovese saċerdot li ta kontribut qawwi fil-knisja u l-parroċċa tagħna f'diversi modi. Barra li huwa magħruf għall-artistrija fl-armor, Dun Pawl hu magħruf ukoll għall-poeżija. Bhal ta' qablu kollha huwa twieled u tgħammed ġewwa l-Knisja Arcipretali u Arci Matriċi dedikata lil San Ġorġ Megalo Martri. Fuq dawn li semmejt tafu daqsi għax kitbiethom għadhom magħna.

Ġużè Galea twieled nhar is-17 ta' Lulju 1901 u tgħammed fil-Knisja Arcipretali ta' San Ġorġ. Studja fis-Seminarju tal-Arcisqof (1914-17) u wara fil-Kulleġġ San Alwiġi (1918-20). Fl-Università ta' Malta huwa ha l-Lawrja ta' Spizjar u fl-1925 sar Tabib. Fl-1928 mar jistudja Londra fejn speċjalizza fis-saħħa pubblika u mbagħad ingħata d-Diploma fis-saħħa pubblika (D.P.H.) mir-R.C.C.P.S.



fl-1932 u wara sar *Fellow of the Royal Society of Health*. Huwa kien *Lecturer* fil-medicina Forensika (1949-55) u *Professor* tal-istess medicina Forensika (1955-61). Ġużè Galea kien jinteressa ruhu hafna f'Hal-Qormi fejn fl-1925 ippubblika l-ktieb 'Il-Knisja ta' Hal-Qormi' u sitt snin wara storja qasira tal-*Ordni Kostantinjan ta' San Ġorġ*. Huwa rċieva diversi unuri f'hajtu fosthom it-titlu ta' *Kavallier tal-Ordni ta' San Ġorġ*. Huwa kiteb diversi stejjer u poeziji fejn ser nisiltu strofa minn poezija minn tiegħu lejn San Ġorġ:

*Fost il-ferħ u l-hena tagħna
F'dan il-jum ħelu sabiħ
Lil San Ġorġ ejjew inroddu
Kif jixraq, l-oghla gieħ.*

Ġużè Cardona tweled nhar it-30 ta' Marzu 1922 u tgħammed fil-Knisja Arcipretali ta' San Ġorġ. Ġużè Cardona kiteb diversi rumanzi kif ukoll kien riċerkatur u anke għalliem fl-iskejjel tal-Gvern. Kien ihobb jikkomponi l-poeziji u l-muzika fit-tlieta ta' filgħodu. Huwa kellu l-vuċi ta' Tenor u kien ikanta fil-quddies. Ma jistax jonqos li kien ikanta wkoll fil-festa ta' San Ġorġ għax kull min kien jattendi l-ġranet tal-festa kien isibu fuq quddiem nett bil-karti f'idu fuq l-Orgni tal-Knisja tagħna jkanta b'ċertu heġġa. Jiena ta' tifel żgħir kont narah ikanta; intant il-karatteristiċi tiegħu kienu l-mustaċċi u ċ-ċoff. Huwa beda l-edukazzjoni tiegħu mill-Primarja ta' Hal-Qormi u kompla fil-kulleġġ ta' San Alwiġi fejn għamel il-Matrikola u għadda. Is-sena ta' wara beda l-kors tal-Farmacija u l-Medicina. Huwa sar Membru tal-Għaqda tal-Malti, Membru fil-Kunsill tal-Fergħa Drammatika, kif ukoll Segretarju għax-Xandir (1945-47). Ġużè Cardona daħal l-Università fl-1939 u aktar tard inħatar Surmast tal-Malti fil-Liċeo. Fl-1964 spicċa l-B.A. fil-Malti u aktar tard fl-istess sena spicċa l-M.A. fil-Malti. Fl-1976 inħatar Kap tad-Dipartiment tal-Malti fl-iskejjel tal-Gvern. Fost il-poeziji tiegħu nsibu wħud ta' tifhir lil San Ġorġ. Ser nisiltu strofa minn waħda mill-poeziji tiegħu dedikati lill-Patron tagħna San Ġorġ:

*Minn ċkunitna ħabbejna dil-Knisja
Illi niesna semmew għal SAN ĠORĠ,
LEJH ingbidna minn demmna bla nafu
Li kien hu għall-Insara bħal borg!*

Ġorġ Zammit tweled fis-16 ta' Marzu 1908 u tgħammed fil-Knisja Arcipretali ta' San Ġorġ. Huwa beda l-edukazzjoni tiegħu mill-iskola tal-Agostinjani (Qormi) u kompla fil-Kulleġġ Flores, fil-Liċeo u San Alwiġi. Fl-1930 kiseb il-Baċcellerat tal-Arti mill-Università u wara issokta fl-Università Gregorjana ta' Ruma. Huwa għallem fil-Liċeo ta' Malta, fis-Seminarju t'Għawdex u fl-Università ta' Malta. Fl-1935 huwa ha l-Baċcellerat fl-Arti mill-Università ta' Londra u disa' snin wara iggradwa bħala Avukat mill-Università ta' Malta. Huwa kellu karriera sabiha f'din il-professjoni tant li kien imfittex hafna fil-qasam ċivili. Huwa kiteb hafna kotba u rumanzi. Fost dawn insibu x-xogħlijiet ta' Wenzu u Rozi, liema xogħlijiet

ikompli f'paġna 77

kienu popolari speċjalment meta nqalbu għat-televizjoni u hafna mix-xeni kienu miġbuda f'Hal-Qormi (San Ġorġ). Huwa kiseb diversi unuri f'hajtu, fosthom mill-Ordni ta' San Ġwann, mir-Repubblika Taljana u mis-Socċjetà tal-Arti, Manifattura u Kummerċ. Fost il-poeziji tiegħu huwa kiteb ukoll sunetti dedikati lill-Kbir Martri ta' Kristu – San Ġorġ Martri. Se naqraw silta minn sunett dedikat lil San Ġorġ li jgħid:

*Narak, għadek kif qbiżt, bix-xabla f'idek,
Minn fuq iż-żiemel abjad u sabih,
Fuq fommok talb ta' radd il-ħajr lil Sidek,
F'għajnejk id-dawl ta' Kavallier rebbieh.*

Ġuzè Muscat Azzopardi twieled fl- 1 ta' Settembru 1853 u tghammed fil-Knisja Arcipretali ta' San Ġorġ Martri. Huwa beda l-istudju tiegħu ġewwa s-Seminarju ta' Malta u baqa' għaddej bl-istudju tiegħu fl-Università ta' Malta fejn iggradwa bhala Prokuratur Legali. Huwa ddedika hafna hin għall-politika, u fl-1919 ġie elett bhala Rappreżentant tal-istampa u tal-Comitato Patriottico. Kien jirrappreżenta l-interessi tal-ħaddiema Maltin fi hdan il-Partit Laburista. Kien mahtur ukoll fil-kummissjoni li hejjiet il-Kostituzzjoni ta' Malta fl-1921. Huwa hadem hafna biex il-lingwa Maltija tkun rikonoxxuta bhala l-Lingwa ufficjali. Partiti ohra kienu kontra, min kien favur il-lingwa Taljana u min favur il-lingwa Inġliża. Huwa kien Malti patrijott għall-ilsien Malti, infatti huwa kien ko-Fundatur u President tal-Għaqda Kittieba tal-Malti, illum magħrufa bhala l-Akkademja tal-Malti. Huwa baqa' jiġi mfakkar bhala 'Missier il-Letteratura Maltija'. Ġuzè kien ukoll jispeċjalizza fil-ġurnaliżmu u kien editur ta' diversi ġurnali popolari ta' dik l-epoka. Ġuzè kien magħruf ukoll għal numru kbir ta' proża, poeziji u rumanzi. Huwa baqa' jhobb lil Hal Qormi u lil San Ġorġ sal-aħħar nifs ta' hajtu, kif jixhdu diversi persuni magħrufa. Qabel waħda mill-poeziji tiegħu Ġuzè Muscat Azzopardi naqqax fuq l-iskritt tiegħu nota li tgħid: 'F'April 1885 kont marid għall-mewt. Jumejn fuq il-festa ta' SAN ĠORĠ, tawni l-ghodda t'Alla, u hames tobba mill-aħjar qalu li ma kellix insebbaħ. Dak il-lejl hewdint hafna li qiegħed nitkellem ma' SAN ĠORĠ, u mas-sebh għaddejt f'qagħda għall-aħjar'. Wara din l-istqarrija li harġet minn fomm l-awtur, huwa mar kiteb poezija fuq dan l-isfond u ser naqraw silta żgħira minnha:

*Halli, mela, nfahhar ismek;
Halli ngħid quddiem kulhadd
Li min fik ittama sewwa
Bla mismuġħ ma jibqa' qatt.

Lilek Alla, fl-għoli talla'
Li ma jniżzelek minnu ħadd.*

Dawn huma l-Poeti Ġorġjani li nisġu l-għanja tagħhom lil San Ġorġ il-Patron tagħna l-koll, għax kemm f'Għawdex u kemm f'Hal-Qormi żejnu l-ġnien Letterarju dedikat

lil Patrun tagħna. Dawn il-persuni li qrajna fil-qosor dwarhom barra li għamli isem għalihom, għamli isem wisq ikbar lil dak li habbewh sinċerament minn qalbhom. Imma hbieb tiegħi ma nistax nispiċċa dan l-artiklu jekk ma nsemmix lill-Poeta Nazzjonali Dun Karm u l-għozza li kellu għal San Ġorġ tagħna. Għax kif jista' jkun li tagħmel kejk kbir u sabiħ jekk ma żzejnux b'dik iċ-ċirasa ħamra? Għalhekk lil Dun Karm kulhadd għadu jafu sew minkejja li m'għadux fostna, u spiss jiġi mfakkar u għalhekk bħal dawk li semmejt fil-bidu, inhoss li għandna ntenu flimkien bil-qalb speċjalment f'dawn il-granet hekk sbieħ tas-Solemnità nhar l-Għid ta' San Ġorġ dik l-istrofa li tinfed il-qlub:

*Halli mela jdoqq ferrieħi
Fuq il-fomm tagħna l-Qormin.
l-Innu tiegħek li qalb saffa
Żejnet b'noti sbieħ helwin.*

*U nixtiequ li dan l-Innu
Jasal fl-gholi tas-smewwiet,
Biex minn hemm ixxerred fuqna
Tal-hajr tiegħek il-hlewiet.*

*Mahbub Ġorġi f'din is-siegha
Li tfarraġna b'dawl is-sliem
Aghmel inti li mhabbitna
Tkun fil-hidma mhux fil-kliem*

VIVA L-PATRUN PRINĊIPALI TAL-BELT PINTO

Hbieb tal-Festa Ġorġjana

Il-Kumitat Festi Esterni holoq skema ta' sħubija għall-irġiel, nisa u zgħażaġh li għandom għall-qalbhom il-Festa ta' San Ġorġ Martri. Din is-sħubija tiswa €10 u tista' tiġgedded kull sena. Dawk li jissieħbu f'din l-iskema jingħataw kalendarju u ktieb annwali tal-Festa.

B'din l-iskema nkunu qed insaħħu l-operat tal-kumitat biex b'dawn il-fondi jkompli jaħdem biex ikabbar u jsebbaħ il-festa l-aktar fil-qasam tal-armar.

Għall-aktar informazzjoni avviċinaw membru tal-Kumitat jew staqsu fil-maħzen tal-armar